

## МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 101 став (3) од Законот за земјоделство и рурален развој („Службен весник на Република Македонија“ бр.49/10 и 54/11), министерот за земјоделство, шумарство и водостопанство донесе

### ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ПОБЛИСКИТЕ КРИТЕРИУМИ ЗА ДОДЕЛУВАЊЕ ПОМОШ ЗА ОБЕЗБЕДУВАЊЕ НА ТЕХНИЧКА ПОДДРШКА ВО ЗЕМЈОДЕЛСТВОТО, МАКСИМАЛНИОТ ИЗНОС НА ПОМОШТА, НАЧИН ЗА ДОДЕЛУВАЊЕ НА ПОМОШТА, СУБЈЕКТИТЕ КОИ ИМААТ ПРАВО НА УЧЕСТВО ВО ПОСТАПКАТА, КАКО И ПОТРЕБНАТА ДОКУМЕНТАЦИЈА

#### Член 1

Во Правилникот за поблиските критериуми за доделување помош за обезбедување на техничка поддршка во земјоделството, максималниот износ на помошта, начин за доделување на помошта, субјектите кои имаат право на учество во постапката, како и потребната документација („Службен весник на Република Македонија“ бр.30/11), во член 2 по ставот 1 се додава нов став 2 кој гласи:

„ Поблиските критериуми за доделување помош за обезбедување на техничка поддршка во земјоделството за реализација на помошта за маркетинг на земјоделски производи наменета за винарскиот сектор од Програмата за финансиска поддршка во руралниот развој за 2011 година и максималните износи се определуваат според следните намени:

Вид на помош	Поблиски критериуми	Максимален износ во денари
Помош за маркетинг на земјоделски производи	помошта е наменета за винарскиот сектор за реализиран извоз во 2011 година на флаширано вино со потекло од Република Македонија	до 20% од вкупната вредност на направени трошоци за амбалажа (предна и задна етика, стаклени флаши, ПВЦ капсула и тапа од плута) на флаширано и извезено вино со потекло од Република Македонија, но не повеќе од 6 денари по флаша извезено вино.

#### Член 2

Во член 3 ставови 1, 2 и 3 по зборовите „член 2“ се додаваат зборовите „став 1“.

По ставот 3 се додава нов став 4 кој гласи:

„Средствата од член 2 став 2 точка 1 од овој правилник ќе се реализираат по поднесено барање.“

### Член 3

Во член 4 во ставовите 2 и 4, по зборовите: „член 2“ се додаваат зборовите: „став 1“.

### Член 4

Во член 5 став 1 по зборовите: „член 3 став 1“ се додаваат зборовите: „за реализација на помошта од член 2 став 1“.

По ставот 1 се додава нов став 2 кој гласи:

„Право на учество во постапката од член 3 став 4 за реализација на помошта од член 2 став 2 точка 1 на овој правилник имаат правни лица кои се регистрирани во Регистарот на производители на вино и вршат извоз на вино согласно Законот за вино.“

### Член 5

Во член 6 став 1 по зборовите: „член 5“ се додаваат зборовите: „став 1“, а по зборовите:

„член 2“ се додаваат зборовите: „став 1“.

По ставот 2 се додаваат два нови ставови 3 и 4 кои гласат:

„Правните лица од член 5 став 2 на овој правилник доставуваат писмено барање за користење на помош за маркетинг на земјоделски производи до Агенцијата за финансиска поддршка во земјоделството и руралниот развој (во понатамошен текст: Агенцијата).

Кон барањето од став 3 на овој член се приложуваат и следните документи:

1. Тековна состојба на подносителот на барањето од Централен регистар на Република Македонија;

2. Решение за упис во Регистарот на производители на вино;
3. ВИ -1 образец за извоз на вино во Европска унија и/или уверение за квалитет односно Сертификат издадени од Државниот инспекторат за земјоделство;
4. Финансиски документ за направени трошоци за амбалажа на флаширано и извезено вино со потекло од Република Македонија во 2011 година;
5. Доказ за извезено вино со потекло од Република Македонија (царински документ и извозна фактура) во 2011 година.“

## Член 6

Во член 7 став 1 по зборовите: „ член 2 “ се додаваат зборовите: „ став 1“.

По ставот 1 се додава нов став 2 кој гласи:

„ Исплатата на помошта по корисници за намените од член 2 став 2 точка 1 на овој правилник се врши 100% од одобрената сума од Агенцијата.“

## Член 7

Овој правилник влегува во сила наредниот ден од денот на објавувањето во „Службен весник на Република Македонија“ .

Бр. 08-1231/2  
2011 година  
Скопје

Министер,  
Љупчо Димовски, с.р.

